




ஆய்வுக் கூட்டத்தில் முதல்வர் அறிவிப்பு... முதல் பக்கத் தொடர்ச்சி

அதற்கு அடிப்படையாக நீங்கள் முழுக்கவனம் செலுத்த வேண்டிய வற்றை எடுத்து சொல்ல வேண்டிய கடமை எனக்கு உண்டு.

★ “மக்களுடன் முதலமைச்சர்” திட்டத்தினை வரும் ஜூலை திங்கள் 15ஆம் நாள் முதல் செப்டம்பர் திங்கள் 15ஆம் நாள் வரை ஊரகப் பகுதிகளில் செயல்படுத்த முடிவு எடுக்கப்பட்டுள்ளது.

★ “உங்களைத் தேடி உங்கள் ஊரில்” மற்றும் “நீங்கள் நலமா?” போன்ற திட்டங்களும் செயல்படுத்தப்படவுள்ளது.

★ வருவாய்த் துறையில், பட்டா மாறுதல், சான்றிதழ்களைப் பெறுவதில் பொதுமக்கள் அடையும் சிரமங்கள் உள்ளிட்ட பிரச்சினைகள் அரசின் கவனத்திற்கு வந்துள்ளன. மாவட்ட ஆட்சியர்கள் அனைவரும் இதில் தனிக்கவனம் செலுத்த வேண்டுமென்று கேட்டுக் கொள்கிறேன்.

★ “கலைஞர் கனவு இல்லம்” திட்டத்திற்கும்; இரண்டரை லட்சம் தொகுப்பு வீடுகளைப் புனரமைக்கும் திட்டத்திற்கும் நீங்கள் தனிக்கவனம் செலுத்தி பணிகளை துரிதமாக முடிக்க வேண்டுமென்று உங்களை நான் கேட்டுக் கொள்கிறேன்.

★ அனைத்துப் பள்ளிக் குழந்தைகளும் கல்லூரியில் சேர்ந்து படிக்கும் வகையில் “கல்லூரிக் கனவு” “உயர்வுக்குப் படி” போன்ற திட்டங்களை நீங்கள் ஆர்வத்துடனும், முனைப்புடனும் செயல்படுத்த வேண்டும்.

★ அதேபோல், விரைவில் தொடங்கப்படவிருக்கும் “தமிழ்ப் புதல்வன்” திட்டமும் மிகவும் முக்கியமான திட்டமாகும். இது பற்றி முதலிலேயே சொல்லி இருக்கிறேன்.

149வது வட்டத்தில் 70 இடங்களில் கழகக் கொடி; 1500 நபர்களுக்கு உணவு!

காரம்பாக்கம் கணபதி எம்.எல்.ஏ. பங்கேற்பு! வட்டச் செயலாளர் த.ரமேஷ் அறிவிப்பு!

சென்னை, ஜூன் 12- சென்னை தெற்கு மாவட்டம், மதுரவாயல் தெற்கு பகுதி, வளசரவாக்கம் 149வது வட்டத்தில் 70 இடங்களில் கழகக் கொடியேற்றி 1500 நபர்களுக்கு அறுசுவை அசைவ உணவை காரம்பாக்கம் கணபதி எம்.எல்.ஏ. வழங்குகிறார். வே.மதியழகன், செல்வி ரமேஷ் பங்கேற்கின்றனர். இது குறித்து வட்டச் செயலாளர் த.ரமேஷ் அறிவிப்பு வருமாறு:-

சென்னை தெற்கு மாவட்டம், மதுரவாயல் தெற்கு பகுதி, வளசரவாக்கம் 149வது வட்டத்தில் இன்று (12.06.2024, புதன்கிழமை) 70 இடங்களில் கழகக் கொடியேற்றப்படுகிறது.

பின்னர் காலை 11.30 மணி யளவில் ஸ்ரீதேவிகுப்பம் ஹோட்டல்

விழுப்புரம் தெற்கு மாவட்டக் கழகப் பொறுப்பாளர் நியமனம்

தலைமைக் கழக அறிவிப்பு

விழுப்புரம் தெற்கு மாவட்டக் கழகச் செயலாளராகப் பணியாற்றி வந்த நா.புகழேந்தி அவர்கள் மறைவெய்திய காரணத்தால் கழகப் பணிகள் செவ்வனே நடைபெற **டாக்டர் தெ.கௌதம்சிகாமணி**, எம்.எஸ். (ஆர்த்தோ) அவர்கள் விழுப்புரம் தெற்கு மாவட்டக் கழகப் பொறுப்பாளராக நியமிக்கப்படுகிறார். ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றிட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18
நாள் - 11.06.2024

துரைமுருகன்
பொதுச் செயலாளர்
தி.மு.க.

தமிழ்நாடு சட்டப்பேரவை ஜூன் 20 ஆம் தேதி கூடுகிறது!

பேரவைத் தலைவர் மு.அப்பாவு அறிவிப்பு!

நெல்லை, ஜூன் 12- தமிழ்நாடு சட்டப்பேரவை ஜூன் 20 ஆம் தேதியே கூடும் என்று பேரவைத் தலைவர் மு.அப்பாவு அறிவித்துள்ளார்.

பேரவைத் தலைவர் அப்பாவு தலைமையில் ஜூன் 12 ஆம் தேதி தமிழ்நாடு சட்டப்பேரவை அலுவல் ஆய்வுக்குழு கூட்டம் நடைபெற உள்ளது. இதில் துறை ரீதியான



மானிய கோரிக்கை மீதான விவாதங்கள் நடைபெறும் நாட்கள் குறித்து முடிவு

செய்யப்பட உள்ளது. இந்நிலையில் ஜூன் 20ஆம் தேதியே சட்டப்பேரவை கூடும் என்று பேரவைத் தலைவர் மு.அப்பாவு அறிவித்துள்ளார்.

இது தொடர்பாக நெல்லையில் செய்தியாளர்களைச் சந்தித்துப் பேசிய போது அவர் கூறியதாவது : விக்ரிவாண்டி இடைத்தேர்தல் காரணமாக ஜூன் 24ஆம் தேதிக்கு பதிலாக

ஜூன் 20ஆம் தேதி சட்டமன்றம் கூடும். சட்டப்பேரவையை எத்தனை நாட்கள் நடத்துவது என்பது குறித்து அலுவல் ஆய்வுக்குழு கூடி முடிவு செய்யும். விளவங்கோடு தொகுதியில் வென்ற தாரகை கதபட் நாளை (இன்று) காலை எம். எல்.ஏ.வாக பதவியேற்கிறார். இவ்வாறு மு.அப்பாவு தெரிவித்துள்ளார்.

கூட்டுறவு நிறுவனங்கள் மூலம்

கல்விக்கடன் ரூ 1 லட்சத்திலிருந்து ரூ 5 லட்சமாக உயர்வு!

கூட்டுறவுத்துறை அமைச்சர் கே.ஆர்.பெரியகருப்பன் அறிவிப்பு!

சென்னை, ஜூன் 12- முதலமைச்சர் மு.க. ஸ்டாலின் அவர்களின் அறிவுறுத்தலின்படி கூட்டுறவு நிறுவனங்கள் மூலம் வழங்கப்பட்டு வந்த கல்விக்கடன் ரூ.1 லட்சத்திலிருந்து ரூ.5 லட்சமாக உயர்த்தப்பட்டுள்ளது என கூட்டுறவுத்துறை அமைச்சர் கே.ஆர்.பெரியகருப்பன் அறிவித்துள்ளார்.

இதுகுறித்து கூட்டுறவுத் துறை அமைச்சர் கே.ஆர்.பெரியகருப்பன் வெளியிட்டுள்ள செய்திக்குறிப்பில் தெரிவித்துள்ளதாவது :

இளைஞர்கள் வாழ்வில் முன்னேற்றம் அடைவதற்கு, கல்வி மிகவும் அவசியமாகும். அவ்வாறு கல்லூரி கல்வி பயிலும் மாணவர்களுக்கு குடும்ப வருமானம் ஒரு தடையாக இருக்க கூடாது என கருதி,

மாண்புமிகு தமிழ்நாடு முதலமைச்சர் அவர்களின் உத்தரவுபடி, கூட்டுறவு நிறுவனங்கள் மூலம் மாணவர்களின் புத்தக கட்டணம், தங்கும் விடுதி கட்டணம், உணவு கட்டணம், டியூஷன் கட்டணம் போன்ற பல்வேறு கல்வி கட்டணங்களை செலுத்த ஏதுவாக ரூ.1 லட்சமாக வழங்கப்பட்டு வந்த கல்விக்கடன் ரூ.5 இலட்சமாக உயர்த்தப்பட்டுள்ளது.

கல்விக்கடன் பெறும் மாணவர்கள் கல்வி பயிலும் காலம் முடிந்து 6 மாதங்கள் கழித்து வரும் 5 வருடங்களுக்குள் கடனை திருப்பி செலுத்த வேண்டும். இக்கல்விக்கடன் அதிகபட்ச வட்டி விகிதம் 10% ஆகும். அங்கீகரிக்கப்பட்ட பல்கலைக்கழகம் மூலம் அங்கீகரிக்கப்பட்ட



யப் படிப்பு மற்றும் இளங்கலை பட்டப்படிப்பு மட்டுமன்றி, முதுகலைப்பட்டப் படிப்புக்கும், தொழில்முறை படிப்புகளுக்கும் (PROFESSIONAL COURSES) கூட்டுறவு நிறுவனங்கள் கல்விக்கடன் வழங்குகின்றன. முதலாம் ஆண்டு மாணவர்களுக்கு மட்டுமன்றி, இரண்டாம் ஆண்டு, மூன்றாம் ஆண்டு பயிலும் கல்லூரி மாணவர்களுக்கும் கல்விக்கடன் வழங்கப்படுகின்றது. தமிழ்நாடு சிறுபான்மை

யினர் பொருளாதார மேம்பாட்டுக் கழகத்தால் (டாம்கோ) சிறுபான்மையின மாணவர்களுக்கு கூட்டுறவு வங்கிகள் மூலம் குறைந்த வட்டி விகிதத்தில் கல்விக்கடன் வழங்கப்படுகின்றது.

தமிழ்நாடு மாநில தலைமைக் கூட்டுறவு வங்கி, மாவட்ட மத்தியக் கூட்டுறவு வங்கிகள், நகரக் கூட்டுறவு வங்கிகள், நகரக் கூட்டுறவுக் கடன் சங்கங்கள், தொடக்க வேளாண்மைக் கூட்டுறவுக் கடன் சங்கங்கள், நிறுவனங்களை மாணவர்கள் அணுகி, உரிய ஆவணங்கள் சமர்ப்பித்து, கல்விக்கடனை பெற்று மாணவர்கள் தங்களின் கல்விக்கடனை நனவாக்கிக் கொள்ள கேட்டுக்கொள்கிறேன்.

இவ்வாறு அமைச்சர் கே.ஆர்.பெரியகருப்பன் தெரிவித்துள்ளார்.

தமிழ்நாடு அரசு ஊழியர்கள் - ஓய்வூதியர்களுக்கு

மருத்துவ காப்பீடு திட்டம் தொடர்பான வழிகாட்டு நெறிமுறைகள் அரசாணை வெளியீடு!

அமைச்சர் மா.சுப்பிரமணியன் அறிக்கை!

சென்னை, ஜூன் 12 - தமிழ்நாடு முதலமைச்சர் அவர்களின் உத்தரவின்படி, தமிழ்நாடு அரசு ஊழியர்கள் மற்றும் ஓய்வூதியர்களுக்கு புதிய மருத்துவக் காப்பீடு திட்டம் 2021 மற்றும் 2022 செயல்படுத்துவது தொடர்பான வழிகாட்டு நெறிமுறைகளை மருத்துவம் மற்றும் மக்கள் நலவாழ்வுத் துறையால் ஆணை பிறப்பிக்கப்பட்டுள்ளது. இத்திட்டத்தின் மூலம் அரசு ஊழியர்களுக்கு 01.07.2021 முதல் 30.06.2025 வரையிலும், ஓய்வூதியர்களுக்கு 01.07.2022 முதல் 30.06.2026 வரையிலும் தொடர்ந்து 4 ஆண்டுகள் மருத்துவக் காப்பீடு திட்டத்தை அமல்படுத்த உத்தரவிடப்பட்டுள்ளது.

அரசு ஊழியர்கள் மற்றும் அவர்களது குடும்பத்தினர், ஓய்வூதியர்களுக்கு அரசு மருத்துவமனைகளில் கட்டணம் இல்லாமல் சிகிச்சை பெற ரூ.5 லட்சம் மற்றும் சில குறிப்பிட்ட நோய்களுக்கு ரூ.10 லட்சம் வரை மருத்துவ உதவி பெற வழிவகை செய்கிறது. புதிய மருத்துவக் காப்பீடு திட்டத்தில் உள்ள அரசு ஊழியர்கள், ஓய்வூதியர்கள் மற்றும் அவர்களது குடும்பத்தினர், தமிழ்நாட்டில்

உள்ள அரசு மருத்துவமனைகளில் கட்டணமில்லாமல் மருத்துவ சிகிச்சை பெறமுடியும். சிகிச்சை பெற விரும்புவோர், மருத்துவக் காப்பீடு திட்ட அடையாள அட்டையுடன், சம்பந்தப்பட்ட அரசு மருத்துவமனையில் இதற்கென பணியில் இருக்கும் ஒருங்கிணைப்பு அலுவலரை அணுக வேண்டும். அரசு மருத்துவமனைகளில் சிகிச்சைக்கான முன் அனுமதி பெற்ற பின்னர், சிகிச்சையை தொடங்க வேண்டும் எனினும், எதிர்பாராத சூழல் ஏற்பட்டால், மருத்துவ சிகிச்சையை உடனடியாக தொடங்கி, பின்னர் 48 மணி நேரத்துக்குள் முன் அனுமதி மற்றும் தேவை யான இதர ஆவணங்களைப் பெற வேண்டும்.

இத்திட்டத்தின் சிறப்பு அம்சங்களாக கட்டண மில்லா மருத்துவ சிகிச்சை, ரூ.5 லட்சம் வரை மருத்துவ சிகிச்சைக்கான செலவு, சில குறிப்பிட்ட வகையான

நோய்/சிகிச்சைகளுக்கு ரூ.10 லட்சம் வரை மருத்துவ உதவி பெறலாம், 203 நோய்கள் மற்றும் அறுவை சிகிச்சைகளுக்கு இத்திட்டத்தின் மூலம் பயன் பெறலாம், அரசு மருத்துவமனைகளிலுள்ள அனைத்து கட்டண படுக்கை பிரிவுகளில் இத்திட்டத்தின் மூலம் சிகிச்சை பெறலாம் போன்ற வசதிகள் உள்ளது. இவ்வாறு அமைச்சர் மா.சுப்பிரமணியன் தெரிவித்துள்ளார்.

விழுப்புரம் வடக்கு மாவட்டக் கழகப் பொறுப்பாளர் நியமனம்

தலைமைக் கழக அறிவிப்பு

விழுப்புரம் வடக்கு மாவட்டக் கழகச் செயலாளராகப் பணியாற்றி வரும் செஞ்சி கே.எஸ்.மஸ்தான் அவர்களை அப்பொறுப்பிலிருந்து விடுவித்து, அவருக்குப் பதிலாக **டாக்டர் ப.சேகர்**, (28, ஜெயபுரம் 2வது தெரு, திண்டிவனம், விழுப்புரம் மாவட்டம் - 604 001) அவர்கள் விழுப்புரம் வடக்கு மாவட்டக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றிட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்"
சென்னை - 18
நாள் - 11.06.2024

துரைமுருகன்
பொதுச் செயலாளர்
தி.மு.க.



கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேற்று கேப்டன் கே.ஜி.ராஜன் அவர்களின் பேத்தியும் ஜி.என்.வேலன் அவர்களின் மகளுமான ரோஷினி அருண்குமார் இணையின் திருமண வரவேற்பு விழாவில் பங்கேற்று, மணமக்கள் இருவரும் கலைஞரும் தமிழும் போல பல்லாண்டு வாழ்க்கை வாழ்த்தினார்.